

# СОВЕЩКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 13  
(7455)  
АУТОРАК  
2  
ЛЮТАГА  
1943 г.

ПРАЧЫТАЎ — ПЕРАДАЎ ДРУГОМУ.

Чырвоная Армія ліквідавала групу нямецка-фашысцкіх войск, акружаных на захад ад цэнтральнай часткі Сталінграда. Узяты ў палон 16 варожых генералаў. Знішчана больш 100.000 і захоплена ў палон 46.000 нямецкіх салдат і афіцэраў. Захоплены багатыя трафеі.

## I. ПАСПЯХОВАЕ НАСТУПЛЕННЕ НАШЫХ ВОЙСК НА ЗАХАД АД ВАРОНЕЖА

На-днях нашы войскі, якія раз-мешчаны на захад ад Варонежа, перайшлі ў наступленне супроць нямецка-фашысцкіх войск. Наступленне пачалося з трох напрамкаў: з поўначы, з усходу і з поўдня. Пра-рваўшы добра ўмацаваную абарону праціўніка працягласцю ў 70 кіло-метраў і прадаўжаючы развіваць на-ступленне, нашы войскі за тры дні напружаных баёў прасунуліся напе-рад на 40—50 кілометраў. Нашымі войскамі занята больш 200 насялё-ных пунктаў, у тым ліку горады вя-лікі чыгуначны вузел КАСТОРНАЕ, раённыя цэнтры — ВОЛАВА, ГА-ЛАСНОУКА, ЗЕМЛЯНСК, ГРЭ-МЯЧЕ, ХАХОЛ, раённыя цэнтры і чыгуначныя станцыі ГАРШЭЧНАЕ, ЛАЧЫНАВА, СЕМІЛУКІ, чыгунач-ныя станцыі — ЛАТНАЯ, КУРБА-ТАВА, ПРАКУРАВА, НАБЕРАЖ-НАЕ.

Паспяхова ажыццявіўшы канцэ-трычныя ўдары ў агульным напро-мку на КАСТОРНАЕ, нашы войскі адразалі шляхі адыходу нямецка-фашысцкіх войск на захад. У ходзе наступлення нашых войск разгромлены 383, 82, 340, 377, 323, 57 і 168 пяхотных дывізіяў немцаў, полк 45 пяхотнай дывізіі і полк 299 пяхотнай дывізіі. Рэшткі гэтых злу-чэнняў і часцей шчыльным кальцом акружаны і знішчаюцца нашымі войскамі ў раёне на ўсход ад КА-СТОРНАЕ.

За тры дні баёў узятая ў палон звыш 14.000 нямецкіх салдат і афі-цэраў.

За гэты-ж час, па далёка няпоў-ных даных, нашымі войскамі ўзя-ты наступныя трафеі: танкаў—107, гармат рознага калібра—340, куля-мётаў—264, вінтовак—8.000, радыё-станцый—40, аўтамашын—1.217, матацыклаў—307, чыгуначных эша-лонаў з ваеннымі грузамі—24, складаў з боепрыпасамі, узбраеннем і харчаваннем—36.

За тры дні баёў праціўнік страціў толькі забітымі да 12.000 салдат і афіцэраў.

Прачыўшы абарону праціўніка ажы-ццёўлены сіламі войск генерал-лейтэ-нанта тав. РЭЙТЭРА М. А. і гене-рал-палкоўніка тав. ГОЛІКАВА Ф. І.

У баях вызначыліся войскі гене-рал-маёра тав. ПУХАВА Н. П., ге-нерал-лейтэнанта тав. ЧЫБІСАВА Н. Е., генерал-лейтэнанта тав. МАС-КАЛЕНКА К. С., генерал-маёра тав. ЧЭРНЯХОЎСКАГА І. Д. і танкавыя злучэнні генерал-маёра тав. ГЛУ-ХАВА М. І. і генерал-маёра танка-вых войск тав. КРАЎЧАНКА А. Г.

## II. НАШЫ ВОЙСКІ ЗАНЯЛІ ГАРАДЫ НОВЫ ОСКОЛ, КРАПОТКІН

1) 29 студзеня войскі ВАРОНЕЖ-СКАГА фронту, у выніку рашучай атакі, авалодалі горадам і вялікай чы-гуначнай станцыяй НОВЫ ОСКОЛ.

Поўнаасцю завершана знішчэнне і запалоньванне альпійскага корпуса італьянцаў. Узятая дадаткова ў палон 11.000 італьянскіх салдат і афіцэраў, у тым ліку камандзіры дывізіяў ге-нералы Умерці, Бацісці і Паскаліні

сумесна з іх штабамі. Такім чынам, колькасць палонных, узятых на гэ-тым участку Варонежскага фронту, да канца 28 студзеня дайшла да 86.000 салдат і афіцэраў.

2) Войскі ПАЎНОЧНА-КАЎКАЗ-СКАГА фронту, пасля ўпорных баёў, авалодалі горадам і вялікім чыгуначным вузлом КРАПОТКІН.

СОВІНФОРМБЮРО.

## НАШЫ ВОЙСКІ ЗАНЯЛІ ГАРАДЫ ТІХАРЭЦК І МАЙКОП

30 студзеня войскі ПАЎНОЧНА-КАЎКАЗСКАГА фронту, у выніку рашучай атакі, авалодалі горадам і вялікім чыгуначным вузлом ТІХА-РЭЦК. Першымі ўварваліся ў ТІХА-РЭЦК злучэнні палкоўніка ШВА-РЭВА Н. А. і палкоўніка ШЭУ-ЧЭНКА І. А.

Войскі ЗАКАЎКАЗСКАГА фронту авалодалі горадам МАЙКОП. Пер-шымі ў горад МАЙКОП увайшлі падраздзяленні 23 стралковага палка пад камандаваннем падпалкоўніка КАЗАК П. К.

СОВІНФОРМБЮРО.

У АПОШНЮЮ ГАДЗІНУ

## Нашы войскі занялі горад Сватава

Нашы войскі, у выніку імклівай атакі, авалодалі горадам і вялікай чыгуначнай станцыяй СВАТАВА.

СОВІНФОРМБЮРО.

## НАШЫ ВОЙСКІ ЗАКОНЧЫЛІ ЛІКВІДАЦЫЮ ГРУПЫ НЯМЕЦКА-ФАШЫСЦКІХ ВОЙСК, АКРУЖАННЫХ НА ЗАХАД АД ЦЭНТРАЛЬНАЙ ЧАСТКІ СТАЛІНГРАДА

Войскі ДАНСКОГА фронту ў баях 27—31 студзеня закончылі ліквіда-цыю групы нямецка-фашысцкіх войск, акружаных на захад ад цэн-тральнай часткі Сталінграда.

У ходзе баёў, а таксама паказан-нямі захопленых у палон нямецкіх генералаў устаноўлена, што да 23 лі-стапада 1942 года пад Сталінградам было акружана па меншай меры 330 тысяч войск праціўніка, калі лі-чыць таксама тылавых, будаўнічых і паліцэйскіх часці, а не 220 тысяч, як паведамлялася аб гэтым раней.

Як вядома, нямецкія войскі, акру-жаныя пад Сталінградам, з 23 лі-стапада па 10 студзеня ад нашага артылерыйскага агня, сістэматычных бамбардыровак з паветра, ад атак нашых наземных войск, а таксама ад голаду, марозаў і хвароб страці-лі да 140 тысяч чалавек. Такім чы-нам, да моманту генеральнага на-ступлення нашых войск—да 10 сту-дзеня 1943 года акружаныя пад Сталінградам нямецкія войскі наліч-валі разам з часцямі ўзмацнення, будаўнічай арганізацыяй Тодта, з паліцэйскімі часцямі, армейскімі і карпуснымі тыпамі—да 190.000 сал-дат і афіцэраў.

Гэты разлік пацвердзіў запалонены выконваючы абавязкі генерал-квар-тырмейстра 6-й нямецкай арміі пал-коўнік фон-Кулоўскі, які паказаў, што да 10 студзеня асабовы састаў нямецкіх войск, акружаных пад Сталінградам, налічваў разам з ты-ламі 195.000 чалавек.

У святле гэтых даных перамога савецкіх войск пад Сталінградам набывае яшчэ больш вялікае зна-чэнне.

Колькасць палонных з 27 па 31 студзеня павялічылася на 18.000 салдат і афіцэраў, а ўсяго за час ге-неральнага наступлення супроць акружаных часцей праціўніка нашы войскі захапілі ў палон 46.000 сал-дат і афіцэраў.

Сёння нашымі войскамі ўзят у па-лон разам са сваім штабам каман-дуючы групай нямецкіх войск пад Сталінградам, якая складаецца з 6-й арміі і 4-й танкавай арміі,—гене-рал-фельдмаршал ПАУЛЮС і яго начальнік штаба генерал-лейтэнант ШМІДТ. Фельдмаршальскае званне ПАУЛЮС атрымаў некалькі дзён назад.

Апрача таго, узяты ў палон на-ступныя генералы: 1) камандзір 14 танкавага корпуса генерал-лейтэнант

ШЛЕМЕР, 2) камандзір 51 армей-скага корпуса генерал-лейтэнант ЗЭЙДЛІЦ, 3) камандзір 4-га армей-скага корпуса генерал-лейтэнант ар-тылерыі ПФЕФЕР, 4) камандзір 100-й лёгкай пяхотнай дывізіі гене-рал-лейтэнант САННЭ, 5) камандзір 29-й мотадывізіі генерал-лейтэнант ЛЕЙЗЕР, 6) камандзір 295 пяхотнай дывізіі генерал-лейтэнант КОРФЕС, 7) камандзір 297 пяхотнай дывізіі генерал-маёр МОРЫЦ фон ДРЭБЕР, 8) камандзір 376 пяхотнай дывізіі генерал-лейтэнант фон ДАНІЭЛЬ, 9) камандзір 44 пяхотнай дывізіі ге-нерал-лейтэнант ДЗЮБУА, 10) на-чальнік артылерыі 4-га армейскага корпуса генерал-маёр ВОЛЬФ, 11) на-чальнік артылерыі 51-га армейскага корпуса генерал-маёр УЛЬРЫХ, 12) камандзір 20-й пяхотнай дывізіі румын-брыгады генерал ДЗІМІТ-РЫУ, 13) камандзір 1-й кавалерый-скай румынскай дывізіі генерал БРАТЭСКУ, 14) начальнік санітар-най службы 6-й арміі генерал-лейтэ-нант ОТО РЫНОЛЬДЗІ.

Усяго, стала быць, узятая ў палон 16 генералаў.

Узяты таксама ў палон выконваю-чы абавязкі генерал-квартирмейстра палкоўнік фон КУЛОЎСКІ, каман-дзір 524 пяхотнага палка 297 пяхот-най дывізіі палкоўнік ВІЛЬГЕЛЬМ ПІКЕЛЬ, камандзір 297 артылерый-скага палка палкоўнік ГЕНРЫХ ФОХТ, камандзір 132 пяхотнага па-лка 44 пяхотнай дывізіі палкоўнік ВЕГЕМАН, камандзір 29 мотапяхот-нага палка БОЛЬБЕ СІГУРТ, началь-нік штаба 4-га армейскага корпуса палкоўнік КРОМЕ, начальнік штаба 295 пяхотнай дывізіі палкоўнік ДЗІ-СЕЛЬ, камандзір 91 палка 20 пяхот-най дывізіі румын палкоўнік ПА-ПЕСКУ і многія іншыя.

Апрача таго, захоплены штабы 14 танкавага корпуса, 3-й мотадывізіі, 297, 376 нямецкіх і 20 румынскай пяхотных дывізіяў, 44, 83, 132, 297, 523, 524, 534, 535, 536 пяхотных палкоў, 39 і 40 артылерыйскіх па-лкоў, 549 армейскага палка сувязі і штаб армейскага сапёрнага баталь-ёна.

За час генеральнага наступлення супроць акружаных часцей праціў-ніка з 10 па 30 студзеня савецкімі войскамі, па няпоўных даных, зні-шчана больш 100.000 нямецкіх сал-дат і афіцэраў.

За гэты-ж час нашымі войскамі ўзяты наступныя трафеі: самалё-таў—744, танкаў—1.517, гармат—6.523, мінамётаў—1.421, кулямё-таў—7.489, вінтовак—76.887, аўтама-шын—60.454, матацыклаў—7.341, ця-гачоў, трактараў і транспарцёраў—470, парашутаў—5.700, радыёстан-цый—304, бронепаяздоў—3, ваго-наў—575, паравозаў—48, складаў з боепрыпасамі і ўзбраеннем—229 і вялікая колькасць іншай ваеннай маёмасці.

СОВІНФОРМБЮРО.



ДЗЕЮЧАЯ АРМІЯ (Данскі фронт). НА ЗДЫМКУ: Нямецкія самалёты, падбітыя нашымі лётчыкамі і знітчыкамі.



# ЗЛАЧЫНЦЫ СУДА НЕ МІНУЦЬ

Чорная пошасць, нямецкая чума, як злыя касны лішай, папаўзла амаль па ўсёй Еўропе. Голад, кроў, пажары, астрогі, канцэнтрацыйныя лагёры, здзекі і нявольніцтвы ідуць следам за ёю. Гора, слёзы, сіроцтва, разбурэнне і галечу нясе нямецкая арда мірнаму насельніцтву заняволёных краін. Грабязь і гвалт чыняць расцугленыя банды разбойнікаў. Пустэлі і спусташэнне пакідаюць за сабою гітлераўскія вандалы. Гінуць бібліятэкі, музеі, школы, гістарычныя помнікі, культурныя здабыткі, сабраныя дбайнымі рукамі цэлых пакаленняў. Як паросная свіння ў свой бярог, сцягвае фашысцкая даўбешка, Гітлер, у сваю смярдзучую нямецкую казарму чужое дабро, нагарабленае і накрадзенае ў акупіраваных землях.

Гэты тупы нямецкі свінабой і яго прыяцель, гарыла Мусаліні, змайстравалі васьмь Рым — Берлін, прыладзілі сваю скрыпучую калымажку і пусціліся ў разбойніцкую дарогу. Яны, два зладзюгі з цёмнай пачоры, марылі з трыумфам пракаціць на сваёй калымажцы па ўсім свеце, калёсамі перадушыць малыя і вялікія народы, пазбавіць іх волі і незалежнасці і на іх руінах і папалішчах завесці свой грабежніцкі «новы парадак», пры якім «вышэйшая, арыяцкая раса» будзе панавать, а ўсе іншыя народы слугаваць ёй, працаваць на яе.

Але язда на іржавай калымажцы Рым — Берлін аказалася не такою трыумфальнаю, як аб гэтым марылі яе майстры, і сама калымажка ператварылася ў пагнуты, аблезлы шарабан.

Яна ледзь-ледзь клыгае, коціцца на адным коле і буксуе канцом вострага гарачыя пясчак Паўночнай Афрыкі. Замест Абісініі і афрыканскіх калоній тоўстарылы Мусаліні, які марыў аб цэзарскіх лаўрах, які пазаганяў у палон сотні тысяч сваіх ваякаў, біты ў Грэцыі і Албаніі, а зараз і ў Сербіі, астаўся з асмаленай гулой.

ЯКУБ КОЛАС  
Народны паэт Беларусі

Міжземнае мора, якое ён пыхліва лічыў сваёю ўласнасцю, пагражае затапіць фальшывую цэзарскую тушу. Туга прыходзіцца «дучэ», выкінутаму з калымажкі, і беге ён, як кот з падсмажым хвостом, шукаючы прытулку ад чатырохтонных англійскіх бомб. «Непераможны» Ромель, якога вар'ят Гітлер адарыў чынам фельдмаршала, задаў з Егіпта такога драгла, што нават выдатныя брытанскія спартсмены з цяжкасцю даганяюць яго. Буксуе калымажка Рым — Берлін, васьмь яе гнечца, асядае, шворан боўтаецца, гатовы ў кожную хвіліну выскачыць з свайго гнязда.

Ад непамернай натугі трашчыць і рвецца нямецкі цмок. Яго д'ябальская машына крыві і разбурэння пачынае развальвацца пад магутнымі ўдарамі Чырвонай Арміі. Прыволжскія і данскія стэпы і цесныя даліны Каўказскага прадгор'я сталі сягоння магіламі соцень тысяч фрыцаў.

На снежных прадгор'ях Каўказа, на роўнядзі прыволжскіх стэпаў, на прасторах старажытнага рускага Дона адбываецца зараз грозны, непадкупны суд гісторыі над гітлераўскай Германіяй і яе хаўруснікамі, аматарами да чужога дабра. Яны пайшлі супроць законаў гісторыі, кінулі пад ногі, утапталі ў грязь і законы людскія.


Ні гісторыя, ні людзі не даруюць ім гэтага. Рана ці позна, а суд над злачынцамі прыдзе. Грозныя крокі яго няўнікнёнага надыходу ўжо чуюць нямецкія канаводы. І не толькі яны. Яго чуюць нямецкія каралі трэстаў, што выжымаюць апошнія сокі з сагнанных у нямецкую катаргу рабочых; яго чуюць нямецкія кулакі, што нажываюць сабе дабро кастлявымі рукамі нявольнікаў і ня-

вольніц, прывезеных з Беларусі, Украіны, Польшчы, яго чуюць і мяцежкія патаскухі-грэтхены, што падбіваюць сваіх фрыцаў прысылаць ім нагарабленае ў савецкіх лодзей дабро і што не грэбуюць нават акрываўленым адзеннем забітых фрыцамі нашых дзяцей.

Набліжэнне суднага дня адчуваюць і тыя здраднікі-іуды, што прадаліся Гітлеру за пару срэбранікаў. Няхай шалее і вар'яе нямецкі людэ, няхай не здаюцца і гінуць яго гарнізоны ў абложаных паселішчах — рука пагібелі занесена над імі.

Браты і сёстры, і вы, воіны-помстнікі! Злачынцы баяцца суда народаў. Яны будуць рабіць усе намаганні, каб адхіліць час расплаты. Ад нас залежыць наблізіць гэты час над разбойнікамі, якія ператварылі ў пустэлі нашы землі, гарады і сёлы. Аддамо-ж усе свае сілы, усю нашу волю, усе намаганне на дапамогу Чырвонай Арміі, на вынішчэнне гадаў, упоўзлых у наш дом. Няхай намі кіруе адна думка, адно імкненне — біць, вынішчаць усімі спосабамі грабежнікаў, покі ніводнага з іх не астанеца на нашай зямлі. Няхай новы 1943 год стане годам ганебнай смерці гітлераўскай Германіі і яе «новага парадку»!

Зычу вам, брацці,  
зычу ад сэрца  
Пазбывць вам крывавы палон,  
Выкінуць псіну і людажэрца,  
Прасмердлага фюрэра вон;  
Вымасціць гоні трупамі фрыцаў,  
Угноіць іх мясам пясці,  
Кубэ Вільгельма,  
ката, тупіцу,  
Як гада, парваць на кускі.  
Здраднікаў змесці бруднай мятлою,  
Павесіць прадажных пісак,  
Лютых баронаў з чэлядзю злою  
На прывязь узць, як сабак.



ДЗЕЮЧАЯ АРМІЯ. Склад боепрыпасаў ворага, захоплены нашымі наступаючымі войскамі.

## АГОРНУТЫЯ СТАЛІНСКІМІ КЛОПАТАМІ

Паблізу чыгуначнай станцыі, ля самага лесу вышца прыгожы будынак з утульнай верандай. Навокал дома і ў самым будынку заўсёды шумна і весела. Тут жыў дзеці эвакуіраванага з Мінска дзіцячага сада скурзавода «Большэвік».

Дзеці страцілі бацькоў яшчэ ў пачатку вайны. Але савецкая дзяржава паклапацілася аб лёсе маленькіх грамадзян: у цяжкі для радзімы час яны былі выратаваны ад крывавых лап фашыстаў і вывезены ў савецкі тыл, дзе агорнуты клопатамі любімага бацькі таварыша Сталіна.

Усе рэбаты адзеты ў новыя пальто, валенкі, бацінкі, да якіх

маюцца і галошы, забяспечаны бялізнай і ўсім неабходным. Харчуюцца яны добра.

За час свайго прабывання ў дзіцячым садзе дзеці падраслі, узмужнелі. Сярод 35-ці дзяцей, якія пайшлі ў школу, многа выдатнікаў вучобы.

Новы год дзеці сустрэлі гулянем ля ёлкі, такой-жа прыгожай, аздобленай падарункамі, як і ў Беларусі да прыходу немцаў. Колькі тут было радасці і вяселля! Усе скакалі, спявалі.

Маці-радыма паклапацілася, каб нашы дзеці не адчувалі бядот і жахаў зацянай фашыстамі вайны.

М. КОЦІНА.

Горкаўская обласць.

## ХРОНІКА

### У АКУПІРАВАНАЙ БЕЛАРУСІ

За калючым дротам. На тэрыторыі Крычаўскага цэментнага завода гітлераўцы ўтварылі канцэнтрацыйны лагер, у якім пад моцнай аховай, за калючым дротам знаходзіцца больш 15 тысяч мясцовых жыхараў і палонных чырвонаармейцаў. Людзі, якія трапілі ў гэты страшэнны пекла, падобны да шкільтаў — адны косці ды скура. Яны да таго знясілены, што не могуць ступіць кроку. Няшчасныя капаюцца на сметніках, шукаючы яды. Штодня паміраюць сотні людзей. Гітлераўцы ўвесь час папаўняюць лагер новымі ахвярамі.

Жудасная расправа. У Чавускім раёне немцы ўчынілі крывавую расправу. Яны загадалі насельніцтву горада Чавусы перабрацца ў вёску Дрануха, захапіўшы з сабою пакеты. Тых, хто не выходзіў з свайго дому, гітлераўцы забівалі на месцы. Адна жанчына, у якой толькі што нарадзілася дзіцё, не змагла пайсці. Фашысты накінуліся на жанчыну, як шалёныя сабакі, і задушылі яе самую і яе дзіцё.

Людзі, якія сталі перабірацца ў вёску, былі на поўдарозе сустрэнуты нямецкімі аўтаматчыкамі і ўсе расстрэляны. Сотні людзей сталі ахвярамі нямецкіх калітаў. Як шакалы, немцы бегалі сярод забітых, забіралі іх скарб, здзіралі з забітых вопратку і абутак.

Нечуваная экзекуцыя. Палявая нямецкая камендатура ў горадзе

Клімавічах увяла меру пакарання, якой не ведала нават сярэднявечнае. Яны зрабілі гумавы бізун з жалезным наканечнікам. Калі хто правініцца перад гітлераўцам, яму «прысуджаюць» 50—100 удараў бізуном. Чалавека раздзяюць, прывязваюць да станка і б'юць. З першых удараў чалавек траціць прытомнасць. Калі няшчасны ачунае, яго зноў б'юць да страты прытомнасці.

Гэтак б'юць, пакуль не налічаць «прысуджаную» колькасць удараў.

Мала хто вытрымлівае нечуваннае катаванне.

Паншчына. Гітлераўцы ўвядлі на ўсёй Беларусі рабскую працу. Пад пагрозай расстрэлу яны прымушаюць беларусаў працаваць на фашысцкую Германію.

У Брэслаўскім раёне, Вілейскай абласці, акупанты стварылі памешчыцкі маёнтак, дзе гаспадарыць фашысцкі ўблюдок Верда, які прыхаў з Галандыі. Гэты шчана з гітлераўскай сабакарні на ўсю акругу «праславіўся» катаваннямі сялян. У вёсках Купчына, Баркунішкі, Янулі, Савулішкі, Застошкі, Падбярэжжа, Журанаўшчына, Станаўка і ў радзе іншых крывасмок замуцуюць непаспелай працай дзесяткі беларусаў.

У вёсцы Няфедэўка нямецкія бандыты расстрэлялі цэлую сям'ю дзевяці чалавек за тое, што дзяўчына, якая была хвора, не вышла на работу ў панскі маёнтак.

### Ваенныя дзеянні ў Афрыцы

Войскі нашых саюзнікаў нанасяць моцныя ўдары на нямецка-італьянскіх акупантаў у Афрыцы. Як вядома, 23 студзеня 8-ая англійская армія заняла Трыполі (сталіца Трыпалітаніі і вядлікі порт на Міжземным моры). Праз дзень англійскія войскі занялі Кастэль Беніта і пазбавілі войскі Ромеля важнейшых аэрадромаў.

### Налёт англійскай авіяцыі на Берлін і Гамбург

Днём 30 студзеня англійская бамбардыровачная авіяцыя зрабіла два налёты на Берлін. Было скінута многа бомб.

Ноччу на 31 студзеня англійскія самалёты бамбардыравалі Гамбург. Англійскае міністэрства інфармацыі паведамляе, што за першыя

30 начэй 1943 года англійскія бамбардыроўшчыкі зрабілі 16 начальных аперацый над тэрыторыяй Германіі і 4 — над акупіраванымі Германіяй краінамі.

РЕДАКЦЫЙНАЯ КАЛЕГІЯ.  
А59.

## БАЯВЫЯ СПРАВЫ БЕЛАРУСКИХ ПАРТЫЗАН

### ЗА ДВА МЕСЯЦЫ

За два месяцы баявых дзеянняў партызанскі атрад Якава Гаўрылавіча (Віцебская обласць) забіў 828 і параніў 283 салдат і афіцэраў. Партызаны знішчылі 108 аўтамашын, абрэзалі 13,5 кіламетра тэлефоннага провада, пусцілі пад адкос 8 эшалонаў з жывой сілай і тэхнікай ворага.

### ПАД АДКОС!

У студзені гэтага года групе падруўнікоў з атрада тав. Данілы было загадана замінаваць чыгунку. Дасканала разведаны шляхі падыходу да яе ў раёне мястэчка Д., партызаны замінавалі палатно.

Са станцыі адышоў нямецкі войскі эшалон, але хутка раздаўся вялікай сілы выбух. Паравоз і 45 вагонаў з танкамі і жывой сілай ворага паляцелі пад адкос.

### УЗАРВАЛІ МОСТ

Партызанскі атрад, які дзейнічае ў Мінскай абласці, узарваў вялікі мост праз раку. Немцы неаднаразова спрабавалі пабудавать новы мост, але партызаны сарвалі іх работу. У схватках каля узарванага маста знішчана некалькі дзесяткаў гітлераўцаў.

### БОЙ ЗА НАСЯЛЁНЫ ПУНКТ

Партызанскі атрад Івана Савельевіча займае вёску Б. Нямецкія акупанты некалькі разоў спрабавалі выбіць народных месціцаў з вёскі. Але ўсе спробы гітлераўцаў разбіваліся аб стойкасць партызан.

Нядаўна 400 нямецкіх салдат зноў рушылі на вёску і з грох бакоў акружылі яе. Але і на гэты раз не дрогнулі адважныя партызаны. Яны смела прынялі бой, два дні адбівалі атакі гітлераўцаў, а потым, выматушы ворага, самі перайшлі ў атаку і нагалаву разбілі яго.

### ПАД АБЛОМКАМІ ВАГОНАЎ

Партызанскі атрад (Вілейская обласць) за 10 месяцаў баявой дзейнасці на Н-скай чыгунцы узарваў 29 паздоў з баявой тэхнікай і жывой сілай нямецкіх акупантаў.

Нядаўна партызаны пусцілі пад адкос яшчэ адзін поезд з нямецкімі салдатамі. Пры крушэнні разбіты паравоз і 33 вагоны. Пад абломкамі вагонаў загінула больш 300 гітлераўцаў.

### ЗНІШЧЫЛІ 2.000 НЕМЦАЎ

Адзін з партызанскіх атрадаў, які дзейнічае ў Баранавіцкай абласці, пусціў пад адкос 19 чыгуначных эшалонаў і узарваў 12 мастоў на чыгуначных і асаблівых дарогах.

Партызаны знішчылі каля 2.000 немцаў.